



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, शुक्रवार 09 अगस्त 2024

पृष्ठ-4, मूल्य 3 रुपए

वर्ष-06, अंक- 313

महत्वपूर्ण एवं खास

भूकंप के झटकों से जापान में दहशत, सुनामी का अलर्ट जारी टोक्यो। जापान के दक्षिण-पश्चिमी क्षेत्र के मियाज़ाकी प्रांत और अन्य क्षेत्रों में गुरुवार को भूकंप के तेज झटके महसूस किए गए। रिक्टर स्केल पर भूकंप की तीव्रता 7.1 मापी गई। कोच्चि, मियाज़ाकी, एहिमे, ओइता और कागोशिमा प्रांतों के लिए सुनामी की चेतावनी जारी की गई है। पहले जेएमए ने बताया कि भूकंप स्थानीय समयानुसार 4:43 बजे आया। भूकंप की तीव्रता मियाज़ाकी प्रांत के पास जापानी भूकंपीय तीव्रता 6 से कम थी। बाद में इसकी तीव्रता संशोधित कर 7.1 कर दी गई। भूकंप में किसी भी प्रकार की जान हानि या भारी विनाश की खबर सामने नहीं आई है। बता दें कि इससे पहले 22 जुलाई को जापान की राजधानी टोक्यो के उत्तर-पूर्व में भूकंप के झटके महसूस किए गए थे। भूकंप की तीव्रता 4.8 मापी गई थी। हालांकि, भूकंप के कारण जानमाल के नुकसान की कोई खबर नहीं आई थी। लेकिन, भूकंप के झटकों के बाद लोग सहम गए थे और परी से निकल कर सड़क पर आ गए थे। भूकंप की गहराई का केंद्र 90 किलोमीटर था। जो उत्तरी इबाराकी प्रांत के 36.8 डिग्री उत्तरी अक्षांश और 140.8 डिग्री पूर्वी देशांतर के करीब आया था।

अमेरिकी सेना ने यमन में दो हौथी ड्रोन और तीन मिसाइलें नष्ट की

सना। अमेरिकी सेंट्रल कमांड ने बताया कि उसकी सेना ने पिछले 24 घंटों में यमन में हौथी के ठिकानों पर हमले किए हैं जिसमें दो ड्रोन, एक ग्राउंड कंट्रोल स्टेशन और तीन एंटी-शिप क्रूज मिसाइलों को नष्ट कर दिया गया है। सेंट्रल कमांड ने एक्स पर कहा, ये हथियार अमेरिकी और संयुक्त सेना बल के साथ-साथ इस क्षेत्र में मौजूद व्यापारिक जहाजों के लिए खतरा थे। उत्तरी यमन के ज्यादातर हिस्से पर हौथी ग्रुप का कब्जा है। हौथी ने हमलों पर तत्काल कोई टिप्पणी नहीं की है। हौथी ग्रुप ने एक बयान में कहा था कि उसने अदन की खाड़ी में दो अमेरिकी युद्धपोतों और लाल सागर में एक अन्य जहाज पर ड्रोन और मिसाइल से हमले किए थे। साथ ही दावा किया था कि ये हमले सटीक थे। अमेरिका ने हौथी के दावों पर कोई टिप्पणी नहीं की। पिछले साल नवंबर से हौथी ग्रुप गाजा पट्टी में फिलिस्तीनियों के साथ एकजुटता दिखाने के लिए उन जहाजों को निशाना बना रहा है जिनके बारे में उसका दावा है कि वे इजरायल से जुड़े हैं। जवाब में, जलक्षेत्र में तैनात अमेरिकी-ब्रिटिश नौसेना ने हौथी ग्रुप को रोकने के लिए जनवरी से ही उसके ठिकानों पर लगातार हवाई हमले और मिसाइल हमले किए हैं।

पश्चिम बंगाल के पूर्व सीएम बुद्धदेव भट्टाचार्य का निधन, 80 साल की उम्र में ली अंतिम सांस

कोलकाता (आरएनएस)। पश्चिम बंगाल के पूर्व मुख्यमंत्री बुद्धदेव भट्टाचार्य का निधन हो गया है। उन्होंने कोलकाता में अपने आवास पर अंतिम सांस ली। वह 80 साल के थे। बंगाल के पूर्व सीएम ने गुरुवार सुबह 8:20 बजे अंतिम सांस ली। वह लंबे समय से बीमार थे। उन्हें सांस लेने में दिक्कत थी, जिसकी वजह से उन्हें जुलाई में अस्पताल में भी भर्ती कराया गया था। वह काफी समय से सीओपीडी और बुढ़ापे से जुड़ी अन्य बीमारियों से पीड़ित थे। उनका कोलकाता में उनके घर पर ही इलाज चल रहा था। उनके परिवार में उनकी पत्नी और एक बेटा है। भट्टाचार्य अपने स्वास्थ्य के कारण पिछले कुछ वर्षों से सार्वजनिक जीवन से दूर थे। उन्होंने 2015 में सीपीआई (एम) के पोलित ब्यूरो और केंद्रीय समिति से इस्तीफा दे दिया था और 2018 में राज्य सचिवालय की सदस्यता छोड़ दी थी। भट्टाचार्य 2000 से 2011 तक पश्चिम बंगाल के मुख्यमंत्री रहे थे। वह कम्युनिस्ट पार्टी ऑफ इंडिया (मार्क्सवादी) के पोलित ब्यूरो के सदस्य भी रह चुके थे। बुद्धदेव भट्टाचार्य का जन्म एक मार्च 1944 को उत्तरी कोलकाता में हुआ था। उन्होंने कोलकाता के प्रतिष्ठित प्रेसीडेंसी कॉलेज से बंगाली साहित्य की पढ़ाई की थी और बंगाली (ऑनर्स) में बीए की डिग्री ली थी। वह बाद में सीपीआई (एम) से जुड़ गए थे। उन्होंने सीपीआई की युवा शाखा डेमोक्रेटिक यूथ फेडरेशन के राज्य सचिव बनाया गया थे, जिसका बाद में डेमोक्रेटिक यूथ फेडरेशन ऑफ इंडिया में विलय हो गया था।

फर्जी दस्तावेज बनाकर भारत घुसने की कोशिश में बांग्लादेशी पकड़ा गया एक परिवार, हाई अलर्ट पर बीएसएफ

कोलकाता | आरएनएस

बांग्लादेश में संकट के बादल अभी छंटे नहीं हैं। अभी तक कई जगह हिंसा की घटनाएं देखने को मिल रही हैं। इसके चलते कुछ बांग्लादेशी लोग अब बिना या फर्जी दस्तावेजों के भारत आने की कोशिश कर रहे हैं। एजेंसी के अनुसार, ऐसा ही एक मामला पश्चिम बंगाल में देखने को मिला है। संकट के बीच सीमा शुल्क विभाग और सीमा सुरक्षा बल (बीएसएफ) के अधिकारियों को पश्चिम बंगाल में भारत-बांग्लादेश सीमा के जरिए फर्जी भारतीय पहचान दस्तावेजों का उपयोग करके अवैध आवागमन के प्रयासों की संभावनाओं के बारे में सतर्क किया गया है।



विभाग को पहले से ही कुछ बांग्लादेशी निवासियों के नाम उपलब्ध कराए गए हैं जो इस तरह के अवैध आवागमन के प्रयास कर सकते हैं, जिनकी एक सूची राज्य में विभिन्न सीमा चौकियों पर तैनात बीएसएफ बटालियनों के साथ भी साझा की गई है। सूत्रों ने कहा कि अलर्ट तब जारी किया गया था जब एक बांग्लादेशी दंपति को उनके बच्चे के साथ मंगलवार शाम को अवैध रूप से भारतीय क्षेत्र में प्रवेश करने का प्रयास करते हुए पकड़ा गया था और दोनों के पास फर्जी आधार और पैन कार्ड थे।

वायनाड भूस्खलन में मृतकों की संख्या बढ़कर 413, लापता 152 लोगों की तलाश जारी

वायनाड | आरएनएस

केरल के भूस्खलन प्रभावित वायनाड जिले में गुरुवार को मृतकों की संख्या बढ़कर 413 हो गई, जबकि 152 लापता लोगों की तलाश 10वें दिन भी जारी रही। अधिकारियों की एक टीम के नेतृत्व में रक्षा और अन्य एजेंसियों के 1,000 से अधिक लोगों ने सुबह-सुबह तलाशी अभियान शुरू किया। पिछले कुछ दिनों की तरह, कुछ टीमें वायनाड में चलियार नदी के उद्गम स्थल और मालापुत्रम जिले से गुजरने वाले इलाकों में पहुंची। तलाशी अभियान जारी रखते कुल 78 शव और 150 से ज्यादा शवों के अंग बरामद किए।



नदी से बरामद शवों और शरीर के अंगों पर मानक संचालन प्रक्रिया (एसओपी) का पालन किया जा रहा है, जिसमें पहले उन्हें डीएनए परीक्षण के लिए भेजा जाता है और फिर पहचान के लिए जीवित बचे हुए लोगों के लिए रखा जाता है। बाद में इन शवों और शरीर के अंगों को हैरिसन मलयालम प्लांटेशन से ली गई जमीन में दफनाया जाता है, जिसे अब एक कब्रिस्तान में बदल दिया गया है। हर कब्र के सामने एक नंबर होता है और जब डीएनए टेस्ट के परिणाम आते हैं, तो यदि वह परिणाम किसी परिवार से मेल खाता है, तो वे जान पाएंगे कि यह उनका कोई संबंधी या परिवार का सदस्य था या नहीं।

हरियाणा सीएम का ऐलान : विनेश फोगाट को 4 करोड़ देगी सरकार, सिल्वर मेडल के बराबर सम्मान मिलेगा

चंडीगढ़ | आरएनएस

हरियाणा के मुख्यमंत्री नायब सिंह सैनी ने गुरुवार को घोषणा की कि पहलवान विनेश फोगाट को वह हर सुविधा और सम्मान मिलेगा जो ओलंपिक सिल्वर मेडलिस्ट को मिलता है। विनेश फोगाट को भारत की ओलंपिक सिल्वर मेडलिस्ट को दी जाती है।



उन्होंने सोशल मीडिया पर लिखा, हरियाणा की हमारी बहादुर बेटा विनेश फोगाट ने जबरदस्त प्रदर्शन कर ओलंपिक में फाइनल में प्रवेश किया था। किन्हीं भी कारणों से वो भले ही ओलंपिक का सम्मान, इनाम और सुविधाएं देती है, वे सभी विनेश फोगाट को भी कृतज्ञता पूर्वक दी जायेंगी। हमें आप पर गर्व है, विनेश!

इससे पहले बुधवार को पंजाब के मुख्यमंत्री भगवंत मान ने हरियाणा के चरखी दादरी में विनेश फोगाट के चाचा महावीर फोगाट से मुलाकात की और दुर्भाग्यपूर्ण घटना के पीछे उनके सहयोगी स्टाफ की भूमिका पर सवाल उठाया। मान ने पूछा, ऐसी गलतियां इतने उच्च स्तर पर हो रही हैं...कोच और फिजियोथेरेपिस्ट को लाखों में भुगतान किया जाता है। क्या वे वहां छुड़ी मनाते गए थे।

नेपाल में बड़ा हादसा, हेलीकॉप्टर क्रैश होने से 5 लोगों की दर्दनाक मौत

काठमांडू

नेपाल में नुवाकोट जिले के शिवपुरी में एक हेलीकॉप्टर के क्रैश होने की सूचना सामने आ रही है। पुलिस का कहना है कि हेलीकॉप्टर सूर्यचौर पहाड़ी से टकराया, इस वजह से ये हादसा हुआ है। इस हादसे में चार चीनी पर्यटकों समेत कुल पांच लोगों की मौत हो गई। नेपाल पुलिस ने बताया कि हेलीकॉप्टर में चार चीनी नागरिक सहित कुल पांच लोग सवार थे। काठमांडू पोस्ट ने यह जानकारी दी है। हादसे को लेकर पुलिस अधिकारी शांति राज कोइराला ने बताया कि शिवपुरी-7 के पास हेलीकॉप्टर दुर्घटनाग्रस्त हुआ है। शुरुआती रिपोर्टों से पता चला है कि सूर्यचौर पहाड़ी से हेलीकॉप्टर टकराने के बाद ये दुर्घटना हुई। पुलिस की टीम मौके पर पहुंच गई है।



भारी संख्या में स्थानीय लोग भी मौजूद हैं। उन्होंने बताया कि एयर डायनेस्टी के इस हेलीकॉप्टर ने रसुवा के स्याफ्रूबेसी के लिए उड़ान भरी थी। हादसे के बाद हेलीकॉप्टर दुर्घटना स्थल पर आग लग गई। बताया जा रहा है कि उड़ान भरने के 3 मिनट बाद ही हेलीकॉप्टर से संपर्क टूट गया था। हेलीकॉप्टर में कुल 5 लोग सवार थे।

दक्षिण कोरिया में पड़ रही भीषण गर्मी से 18 लोगों की मौत

सोल

दक्षिण कोरिया में लगातार गर्मी का प्रकोप जारी है। तापमान 35 डिग्री सेल्सियस को पार कर चुका है। इसके कारण अब तक अठारह लोगों की मौत हो चुकी है। गृह मंत्रालय के अनुसार 20 मई से गुरुवार तक कुल 1,907 लोग गर्मी से संबंधित बीमारियों से पीड़ित हुए हैं, और उनमें से 18 की मृत्यु हो गई। पिछले वर्ष इसी अवधि के दौरान गर्मी से संबंधित रोगियों की संख्या 1,891 थी। इसमें 25 लोगों की मृत्यु हुई थी। इस गर्मी से अब तक 4,20,000 रुई पाई गई। गुरुवार को अब तक 4,20,000 पशुधन मार गए, जिनमें 3,93,000



मुर्गियां शामिल थीं। मछली फार्मों में लगभग 4,30,000 मछलियां भी मरी हुई पाई गई। फिलहाल अधिकांश क्षेत्रों में तापमान लगभग 35 डिग्री सेल्सियस तक बढ़ जाएगा और यहां रात का तापमान 25 डिग्री सेल्सियस से ऊपर रहेगा। गुरुवार को व्वांगसांग प्रांतों के कुछ हिस्सों में 30 से 50 मिलीमीटर

तक बढ़ जाएगा और यहां रात का तापमान 25 डिग्री सेल्सियस से ऊपर रहेगा। गुरुवार को व्वांगसांग प्रांतों के कुछ हिस्सों में 30 से 50 मिलीमीटर

तक बारिश होने की संभावना है। वहीं कुछ क्षेत्रों में शुक्रवार तक गरज और बिजली के साथ बारिश जारी रहेगी। बता दें कि सरकारी आंकड़ों के अनुसार, 4 अगस्त तक दक्षिण कोरिया में बीमारियों के कारण 11 लोगों की मौत हुई थी। 20 मई को सरकार की ओर से गर्मी से संबंधित बीमारियों के लिए निगरानी प्रणाली शुरू की गई थी। मानसून का सीजन खत्म होने के बाद देश में भीषण गर्मी पड़ रही है। देश के कई हिस्सों में तापमान 35 डिग्री सेल्सियस से ऊपर चला गया है।

अब जीका वायरस ने दी दस्तक, पुणे में 8 नए केस आए सामने; इनमें से 7 प्रेग्नेंट महिलाएं

नई दिल्ली | आरएनएस

महाराष्ट्र के पुणे में जीका वायरस ने फिर से दस्तक दी है। शहर में संक्रमण के 8 नए केस सामने आए। पुणे नगर निगम (पीएनएम) द्वारा पेश की गई रिपोर्ट के अनुसार, इनमें 7 गर्भवती महिलाएं भी शामिल हैं। जून से अब तक करीब 81 मामले सामने आए हैं। इनमें से एक वरिष्ठ स्वास्थ्य अधिकारी ने बताया कि अब तक 4 मरीजों की मौत हुई है, लेकिन ये सभी संक्रमण के अलावा कई और बीमारियों से प्रसिद्ध थे।



एक आधिकारिक बयान में कहा गया है कि कुल संक्रमित लोगों में 26 गर्भवती महिलाएं भी शामिल हैं, लेकिन गनीमत ये है कि उनमें से ज्यादातर अभी स्वस्थ हैं और बेहतर महसूस कर रही हैं। इस साल शहर में जीका वायरस संक्रमण का पहला मामला 20 जून को सामने आया था जब एंड्रवाने इलाके में एक 46 वर्षीय डॉक्टर का टेस्ट पॉजिटिव आया था। इसके बाद उनकी 15 वर्षीय बेटा में भी संक्रमण की पुष्टि हुई थी। स्वास्थ्य विभाग के अधिकारियों का कहना है कि अब तक 4 लोगों की मौत हुई है। लेकिन इन मरीजों को हृदय संबंधी

समस्याएं, लीवर की बीमारियां भी थीं, जिसके चलते उनकी हालत बिगड़ गई। इन चारों मरीजों की उम्र 68 से 78 साल के बीच थी। बता दें कि ये वायरस संक्रमित एडीज मच्छर के काटने से फैलता है।

ये एडीज मच्छरों से फैलने वाली एक बीमारी है, इसे मच्छर जनित प्लेविवायरस भी कहा जाता है। जो की मानव शरीर की कोशिकाओं का ही इस्तेमाल कर के अपने आकार का विस्तार करता है। कुछ लोगों में इस बीमारी के लक्षण प्रभावित होने के बहुत दिनों बाद नजर आते हैं। साथ ही ज्यादा तर लोगों को संक्रमित होने के बाद भी इस बात का एहसास नहीं होता है कि वे जीका वायरस की चपेट में आ गए हैं।

हिमाचल के ऊना-पीर निगाह मार्ग पर पलटी श्रद्धालुओं से भरी ट्रैक्टर ट्रॉली, 25 से अधिक घायल

ऊना | आरएनएस

हिमाचल प्रदेश के ऊना-पीर निगाह मार्ग पर गुरुवार को एक सड़क हादसा हो गया। श्रद्धालुओं से भरी एक ट्रैक्टर-ट्रॉली पलट गई। हादसे में 25 से अधिक श्रद्धालु घायल हो गए। ये हादसा ऊना के प्रसिद्ध धार्मिक स्थल पीर निगाह के पास हुआ। पंजाब के मानसा जिले के रहने वाले श्रद्धालु दर्शन के लिए पीर निगाह गए थे। सभी श्रद्धालु ट्रैक्टर-ट्रॉली में सवार होकर लौट रहे थे। तभी वह बेकाबू होकर पलट गई। हादसे के समय ट्रैक्टर-ट्रॉली पर 25 से अधिक श्रद्धालु सवार थे। घटना की जानकारी मिलते ही मौके पर भीड़ जमा हो गई और उन्हें ट्रॉली में फंसे श्रद्धालुओं को बाहर निकाला और घटना की जानकारी पुलिस को दी। तहसीलदार शिखा राणा ने हादसे की जानकारी देते हुए बताया कि फील्ड कानूनों से हादसे की सूचना मिली थी। पता चला कि सभी श्रद्धालु



मानसा के रहने वाले हैं। हादसे में घायल हुए लोगों में अधिकतर बच्चे हैं। सभी घायलों का स्थानीय अस्पताल में भर्ती कराया गया है। उनकी हालत पहले से बेहतर है। वहीं, श्रद्धालु मम्नोते ने बताया कि प्रसिद्ध धार्मिक स्थल पीर निगाह से दर्शन कर हम लोग लौट रहे थे। तभी ट्रैक्टर-ट्रॉली अनियंत्रित होकर पलट गई। सभी लोग घायल हो गए। हादसे में घायल एक अन्य श्रद्धालु ने बताया, ट्रैक्टर-ट्रॉली में 25 से अधिक श्रद्धालु सवार थे। इस दौरान ड्राइवर ने उसे मोड़ने की कोशिश की, तभी वह पलट गई। पुलिस ने हादसे की जानकारी घायलों के परिवार वालों को दे दी है।